

પ્રકરણ ૧૫ - અશક્ત વ્યક્તિઓ માટેનું રાજ્ય ફંડ

અશક્ત વ્યક્તિઓ માટેનું રાજ્ય ફંડ. ૮૮

- (૧) રાજ્ય સરકારે, તેમના (રાજ્ય સરકાર) દ્વારા ઠરાવવામાં આવે તેવી રીતે અશક્ત વ્યક્તિઓ માટેના રાજ્ય ફંડ નામના એક ફંડની રચના કરવી જોઈશે.
- (૨) અશક્ત વ્યક્તિઓ માટેના રાજ્યફંડનો, રાજ્ય સરકાર દ્વારાઠરાવવામાં આવે તેવી રીતે ઉપયોગ કરીને તેનું સંચાલન કરવું જોઈશે.
- (૩) દરેકરાજ્ય સરકારે, ભારતના કોમ્પ્ટ્રોલર એન્ડ ઓડિટર-જનરલ સાથે વિચારવિનિમય કરીને ઠરાવવામાં આવે તેવા નમૂનામાં આવક અને ખર્ચના હિસાબો સહિત અશક્ત વ્યક્તિઓ માટેના રાજ્ય ફંડના યોગ્ય હિસાબો અને સંબંધિત બીજા રેકર્ડ દરેક રાજ્ય સરકારે નિભાવવા જોઈશે.
- (૪) ભારતના કોમ્પ્ટ્રોલર એન્ડ ઓડિટર-જનરલે, તેમના દ્વારા નિર્દિષ્ટ કરવામાં આવે તેટલા સમયાંતરે અશક્ત વ્યક્તિઓ માટેના રાજ્ય ફંડના હિસાબોનું ઓડિટ કરવું જોઈશે અને તેવા ઓડિટના સંબંધમાં તેમણે કરેલો કોઈપણ ખર્ચ, ભારતના કોમ્પ્ટ્રોલર એન્ડ ઓડિટર-જનરલના ફંડમાંથી ચૂકવવાપાત્ર થશે.
- (૫) અશક્ત વ્યક્તિઓ માટેના રાજ્ય ફંડના હિસાબોના ઓડિટના સંબંધમાં ભારતના કોમ્પ્ટ્રોલર એન્ડ ઓડિટર-જનરલ અને તેમણે નીમેલી કોઈ અન્ય વ્યક્તિને, ભારતના કોમ્પ્ટ્રોલર એન્ડ ઓડિટર-જનરલ સામાન્ય રીતે સરકારી હિસાબોના ઓડિટના સંબંધમાં સત્તા, વિશેષાધિકારો અને સત્તાધિકારો ધરાવતા હોય તે જ આવા ઓડિટના સંબંધમાં રહેશે અને ખાસ કરીને, તેમને, હિસાબી ચોપડા, સંબંધિત વાઉચરો અને અન્ય દસ્તાવેજો અને કાગળો રજૂ કરવાની માગણી કરવાનો અને રાજ્યફંડની કચેરીઓ પૈકી કોઈની તપાસ કરવાનો હક રહેશે.
- (૬) ભારતના કોમ્પ્ટ્રોલર એન્ડ ઓડિટર-જનરલ અથવા તેમણે આ અર્થે નીમેલી કોઈ અન્ય વ્યક્તિ દ્વારા પ્રમાણિત કર્યા પ્રમાણેના અશક્ત વ્યક્તિઓ માટેના રાજ્ય ફંડના હિસાબો, તે પરના ઓડિટ અહેવાલ સાથે, રાજ્ય વિધાનમંડળ બે ગૃહનું બનેલું હોય ત્યારે તેના દરેક ગૃહ સમક્ષ અથવા તેવું વિધાનમંડળ એક ગૃહનું બનેલું હોય ત્યારે તે ગૃહ સમક્ષ મૂકવા જોઈશે.